

04/09/2025

07.40 PM

آداب

یہ آکاش وانی سرینگر ہے ۔
اب آپ سید مبشر رفاعی سے خبریں سنئے
پہلے اہم خبروں کی سُرخوں پر ایک نظر۔

ہیڈ لائنز

*..... بھارت اور سنگا پور کے درمیان شہری ہوا بازی ، خلاء اور ہنر مندی
جیسے شعبوں میں پانچ سمجھوتوں پر دستخط

*..... بارشیں تھمنے اور موسم میں بہتری کے بعد دریائے جہلم اور دیگر ندی
ٹپاؤں کی سطح آب میں بتدریج کمی // وزیر اعلیٰ عمر عبداللہ نے سرینگر اور بڈگام کا
دورہ کر کے صورتحال کا جائزہ ۔

*..... یفٹنٹ گورنر اور وزیر اعلیٰ نے کلو ہماچل میں پیش آنے والے اینڈ سلانڈ کے
افسوس ناک واقعے میں ہوئے انسانی جانوں کے زیاں پر کیا رنج و غم کا اظہار ۔
اور

کی شرحوں میں اصلاحات کا وسیع خیر مقدم۔ GST.....*

بھارت سنگا پور

بھارت اور سنگاپور نے شہری ہوا بازی ، خلاء اور سکل ڈیو پمنٹ کے علاوہ کئی اہم شعبوں میں پانچ سمجھوتوں پر دستخط کئے ہیں۔ ان مفاہمت ناموں پر وزیر اعظم نریندر مودی اور سنگاپور کے ان کے ہم منصب لارنس وانگ کے درمیان نئی دہلی میں ہوئی بات چیت کے بعد دستخط کئے گئے ۔

صورتحال

کشمیر وادی کے اکثر علاقوں میں کل شام سے بارشیں رک جانے کے بعد موسم میں آئی بہتری کے بعد دریائے جہلم اور دیگر ندی نالوں میں پانی کی سطح میں بتدریج کمی واقع ہو رہی ہے ۔ تفصیلات کے مطابق آج صبح پانپور کے نزدیک بڈگام کے زونی پورہ علاقے میں باندھ ٹوٹنے کی وجہ سے کئی علاقے زیر آب آگئے ہیں ۔ ڈویژنل کمشنر کشمیر انشل گرگ نے کہا ہے کہ احتیاط کے طور جہلم کے کنارے میں شگاف پڑنے سے پہلے ہی کل رات 9 ہزار افراد کو محفوظ مقامات کی طرف منتقل کیا گیا تھا۔

متاثرہ علاقوں کے دورے کے دوران ڈپٹی کمشنر بڈگام ڈاکٹر بلال محی الدین بٹ بھی ان کے ہمراہ تھے ۔

وزیر اعلیٰ

وزیر اعلیٰ عمر عبداللہ نے آج سرینگر اور بڈگام کے سیلاب سے متاثرہ کئی علاقوں کا دورہ کر کے صورتحال کا موقع پر جائزہ لیا ۔ انہوں نے اُن علاقوں میں پھنسے لوگوں کو محفوظ مقامات تک پہنچانے کی ہدایت دی جہاں پانی جمع ہوا ہے ۔

نائب وزیر اعلیٰ ، وزیر اعلیٰ کے مشیر اور متعلقہ ممبران اسمبلی ان کے ہمراہ تھے ۔

حاجہ سیلاب سے ہوئے نقصانات کا جائزہ لینے کی غرض سے مرکزی وزارت داخلہ کی طرف سے قائم کی گئی 7 ارکان پر مشتمل اعلیٰ سطح کی بین وزارتی مرکزی ٹیم کل شام جموں پہنچ گئی۔ یہ ٹیم صوبے کے تمام 10 اضلاع کا دورہ کرے گی۔

IGP

کشمیر وی کے برقی نے سیلاب سے متاثرہ علاقوں میں پوچس IGP ادریں اثناء فورس کی امدادی کاروائیوں کے بارے میں تفصیلات دیتے ہوئے بتایا کہ پوچس ، کے جوان ہر جگہ پر ضرورت مند وگوں کی مدد کے لئے NDRF اور SDRF فوج ، پیش پیش ہیں ۔

-----IGP-----

اس دوران مختلف اضلاع کے ترقیاتی کمشنر اپنے اپنے علاقوں میں بارشوں اور سیلابی صورتحال سے پیدا شدہ حالات کا متواتر جائزہ لے کر راحت رسانی کے کاموں کی از خود نگرانی کر رہے ہیں۔ مختلف ضلعوں میں عوام کی سہولت کے لئے کنٹرول روم بھی قائم کئے گئے ہیں۔

پی ڈی پی

پی ڈی پی صدر محبوبہ مفتی نے جموں ڈویژن کے گجر نگر علاقے کا دورہ کر کے وہاں سیلاب سے پیدا شدہ صورتحال کا جائزہ لیا ۔ انہوں نے متاثرہ وگوں کے تشویش اور خدشات کی سنوائی کے دوران متاثرہ کنبوں کو ہر ممکن مدد کا یقین دلایا ۔

-----MEHbOOBA-----

ست شرما

بی جے پی جموں کشمیر کے صدر ست شرما نے آج جموں میں رام گڑھ اسمبلی حلقے کے سیلاب سے متاثرہ کئی علاقوں کا دورہ کیا۔ انہوں نے کہا کہ مرکزی حکومت متاثرین کی باز آباد کاری کے لئے نتیجہ خیز اقدامات کر رہی ہے۔

BJP

بھارتیہ جنتا پارٹی جموں کشمیر کے ترجمان ساحل بشیر بٹ نے نیشنل کانفرنس پر قدرتی آفات سے پیدا ہوئے حالات سے نمٹنے میں ناکام ہونے کا الزام عائد کیا ہے۔

BRO

بارڈر روڈس آرگنائزیشن کے ڈائریکٹر جنرل یفٹنٹ جنرل رگھو سری نواسن نے آج جموں میں چیف سیکریٹری اٹل ڈیو کے ساتھ ملاقات کی۔ انہوں نے کشمیر اور جموں کو ملانے والی بین صوبائی سڑکوں کو ٹریفک کے لئے بحال کرنے کے بارے میں کئے جا رہے اقدامات کے بارے میں چیف سیکریٹری کو جانکاری دی۔

Raghu سری نواسن

سری نواسن نے جموں کشمیر میں حالیہ سیلابی Raghu اس دوران یفٹنٹ جنرل صورتحال کے نتیجے میں متاثرہ ہوئی سڑکوں کا معائنہ کیا۔ دفاعی ترجمان جموں یفٹنٹ کرنل سنیل برتوال کے مطابق انہوں نے خاص طور پر سٹریٹجک اہمیت کے حامل رام کوٹ رنجیت ساگر ڈیم سڑک اور بسوبلی بنی روڑ کا دورہ کیا جنہیں شدید نقصان پہنچ گیا ہے۔

ہماچل پردیش حادثہ

یفٹنٹ گورنر منوج سنہا اور وزیر اعلیٰ عمر عبداللہ نے ہماچل پردیش کے کلو علاقے میں اینڈ سلائڈ ہونے کے ایک افسوس ناک واقعے میں انسانی جانوں کے زیاں پر گہرے صدمے کا اظہار کیا ہے۔ بتایا جاتا ہے کہ اس حادثے کی زد میں کشمیر وادی سے تعلق رکھنے والے کچھ باشندے بھی آئے ہیں۔

پی ڈی ایف چیرمین حکیم محمد یاسین نے بھی اس المناک حادثے پر دکھ کا اظہار کرتے ہوئے سوگوار کنبوں کے ساتھ تعزیت کا اظہار کیا ہے ۔

امتحان

حاجیہ موسمی تبدیلی کی وجہ سے جموں کشمیر بورڈ آف سکول ایجوکیشن نے دسویں اور 11 ویں جماعت کے امتحانات موخر کئے تھے ۔ بورڈ نے باقی ماندہ اور موخر کئے گئے پیپرس کے امتحانات کے لئے نئی تاریخوں کا اعلان کیا ہے ۔ اس سلسلے میں باضابطہ ڈیٹ شیٹ جاری کئے گئے ہیں ۔ دسویں جماعت کے امتحانات آٹھ ستمبر سے شروع ہو کر 25 ستمبر کو ختم ہوں گے جبکہ 11 ویں جماعت کے امتحانات 8 ستمبر کو شروع ہو کر 24 ستمبر کو ختم ہوں گے ۔

بورڈ کے سیکریٹری غلام حسن شیخ نے کہا ہے کہ طالب علم مزید جانکاری بورڈ پر حاصل کر سکتے ہیں ۔ www.jkbose.nic.in کی ویب سائٹ

موخر

کا کل یا جانے والا MBBS سکمز سرینگر کی ایک اطلاع کے مطابق 2024 بیچ کے پہلا پروفیشنل امتحان موخر کیا گیا ہے ۔ نئی تاریخ کو اعلان کیا گیا ہے ۔

MBBS

MBBS ایفٹنٹ گورنر منوج سنہا نے جموں کشمیر کے گورنمنٹ میڈیکل کالجوں میں سیٹوں کی تعداد 1 ہزار 185 سے بڑھا کر 1 ہزار 375 کرنے کے لئے وزیر اعظم نریندر مودی اور مرکزی وزیر صحت جے پی نڈا کا شکریہ ادا کیا ہے ۔

سیٹوں MBBS ادھر وزیر صحت سکینہ ایتو نے بھی 5 میڈیکل کالجوں میں 190 اضافی کا اضافہ کرنے کاخیر مقدم کیا ہے ۔

بریک

یہ خبریں آپ آکاشوائی سرینگر سے سُن رہے ہیں۔

پربھی سماعت کر DTH اور AIR خبرینآپ آکاشوائی کے موبائیل اپلیکشن نیوز آن
سکتے ہیں۔

کونسل GST

کونسل نے عام آدمی، زیادہ افرادی قوت وائی صنعتوں، کسانوں، زراعت، صحت GST اور معیشت کے اہم عوامل پر توجہ مرکوز کرتے ہوئے شرحوں کو معقول بنانے کی منظوری دی ہے۔ وزیر خزانہ نرملا سیتا رمن نے کہا کہ عام آدمی اور متوسط طبقے کے استعمال کی اشیاء پر جی ایس ٹی 18 فیصد یا 12 فیصد سے کم کر کے 5 فیصد کر دیا گیا ہے۔ ان سبھی تبدیلیوں کا اطلاق اس مہینے کی 22 تاریخ سے ہوگا۔

بالکل ختم کرنے GST وزیر خزانہ نے لائف سیونگ 33 ادویات پر عائد 12 فیصد کا نیز کینسر اور بہت کم گئے وائی بیماریوں اور دیگر شدید قسم کے امراض کے ختم GST علاج کے لیے استعمال ہونے وائی لائف سیونگ 3 ادویات پر 5 فیصد کرنے کا بھی اعلان کیا۔ تمام دیگر ادویات پر جی ایس ٹی 12 سے کم کر کے 5 فیصد کر دیا گیا ہے۔

نرملا سیتا رمن نے کہا کہ سبھی زرعی ساز و سامان پر جی ایس ٹی 12 فیصد سے کم کر کے 5 فیصد کر دیا گیا ہے۔

خیر مقدم

وزیر اعظم نریندر مودی نے جی ایس ٹی میں نئے سلسلے کی اصلاحات کا خیر مقدم کرتے ہوئے کہا ہے کہ ان اصلاحات سے سبھی کے لیے خاص طور پر چھوٹے کاروباری افراد کے لیے تجارت کرنے میں سہولت کو یقینی بنایا جاسکے گا۔

ادھر کشمیر چیمبر آف کامرس اینڈ انڈسٹری کے سیکریٹری جنرل فیض بخشی نے کی نئی شرحوں پر اپنی ماہرانہ رائے کا اظہار کچھ اس انداز سے کیا - GST

بی جے پی کے ترجمان^۱ طاف ٹھاکر نے بھی مرکزی سرکار کی طرف سے اعلان اصلاحات کا خیر مقدم کیا ہے۔ GST کردہ

□یفٹنٹ گورنر

اصلاحات پر وزیر اعظم نریندر مودی اور GST یفٹنٹ گورنر منوج سنہا نے نئے مرکزی وزیر خزانہ نرملا سیتا رمن کا شکریہ ادا کیا ہے۔ ایک بیان میں انہوں نے کہا ہے کہ اس اقدام سے عام زندگی اور کاروبار کرنے میں آسانی ہوگی۔

درخشاں اندرابی

اقلیتی امور کے مرکزی وزیر کرن رججو نے آثار شریف درگاہ حضرت بل میں دیدہ ذیبی کے تاریخی کام کی قیادت کرنے پر جموں کشمیر وقف بورڈ کی چیر پرسن درخشاں اندرابی مبارک باد پیش کی ہے۔

دریں اثناءوقف بورڈ کی چیر پرسن درخشاں اندرابی نے آج اننت ناگ ضلع میں آثار شریف کھرم سرہامہ میں خواتین کے□ئے ایک قیام گاہ کے علاوہ سٹیل فٹ برج کا افتتاح کیا۔

ہمارے نمائندے تصدق رشید کے ساتھ بات کرتے ہوئے انہوں نے کہا کہ یہ□وگوں کی ایک دیرینہ مانگ تھی جسے آج پورا کیا گیا۔

نیشنل کانفرنس

نیشنل کانفرنس کے جنرل سیکریٹری اور ایم ایل اے خانیار علی محمد ساگر کی صدارت پر ایک اجلاس منعقد ہوا جس دوران شیر کشمیر شیخ محمد عبداللہ کی آنے والی 43 ویں برسی کے سلسلے میں پروگرام کو حتمی شکل دی گئی۔

پارٹی کے ترجمان اعلیٰ اور ایم ایل اے جڈی بل تنویر صادق نے آج درگاہ حضرت بل میں حاضری دے کر وہاں عید میلاد^۱نبی ﷺ کے سلسلے میں تیاریوں اور انتظامات کا جائزہ□یا۔

آن لائن گیمنگ

آن لائن گیمنگ ایکٹ پاس کئے Promotion and Regulation of پاریمنٹ میں
جانے پر عام وگ اطمینان کا اظہار کر رہے ہیں ۔

جموں کشمیر کے ایس ایس پی محمد یاسین کچلو نے آکاشوانی نیوز سرینگر کے ساتھ بات
کرتے ہوئے اپنے خیالات کا اظہار کچھ یوں کیا ۔

.....

ہماری ذمہ داری

سماج کے ضرورت مند اور مفلوک حال طبقے کے وگوں کی مدد کرنا اور ان کے
معیار حیات میں بہتری لانا ہم سب کی اولین ذمہ داری ہے ۔ اس تعلق سے وزیر اعظم
نریندر مودی کا پیغام۔

.....PM.....

جموں کشمیر میں بھی ضرورت مند وگوں کی تعداد مینروز افزوں اضافہ ہو رہا ہے۔
اس ضمن میں آکاشوانی نیوز سرینگر کے ساتھ بات کرتے ہوئے جموں میں مقیم
ایک سماجی کارکن راکیش کول نے کہا۔

..... RAKESH KOUL.....

ٹرسٹ

ٹرسٹ نامی ایک معروف غیر سرکاری رضاکار Rehabilitation اسلامک ریسرچ و
تنظیم کی سلور جہلی کے سلسلے میں آج سرینگر میں ایک تقریب منعقد ہوئی جس
میں زندگی کے مختلف طبقوں سے تعلق رکھنے والی کئی شخصیات نے شرکت کی ۔
مقررین نے سماج کی مجموعی فلاح و بہبود میں رضاکار تنظیموں کے رول کو اجا
گر کیا ۔

تقریب پر مختلف شعبوں میں غیر معمولی کارکردگی دکھانے والی کئی شخصیات کو ٹرسٹ کے سالانہ ایوارڈ سے نوازا گیا۔ دیگر شخصیات کے علاوہ سماجی کارکن نگہت شفیع پنڈت کو سماجی خدمت جبکہ آباد یونیورسٹی کے سابق وائس چانسلر پروفیسر رتن لال ہانگلو اور اسلامک یونیورسٹی آف سائنس اینڈ ٹیکنالوجی اونتی پورہ کے وائس چانسلر پروفیسر شکیل احمد رومشو کو بین الاقوامی تاریخ کے شعبے میں اپنی خدمات دینے کے لئے یہ ایوارڈ عطا کیا گیا۔

بڈگام

ایس ایس پی بڈگام نکھل بورکر نے آج سوک ایکشن پروگرام کے تحت 83 طب علموں پر مشتمل ایک گروپ کو بھارت درشن ٹور کے لئے روانہ کیا۔ یہ طب علم اگلے ایک ہفتے کے دوران ملک کے کئی تاریخی مقامات پر جائیں گے۔

خرد برد

مالی جرائم سے متعلق کرائم برانچ کشمیر کی ونگ نے بٹی گام اننت ناگ میں ایک کثیر المقاصد کو آپریٹیو سوسائٹی میں ہوئے کروڑوں روپے کے خرد برد سے متعلق معاملہ درج کر دیا ہے۔ پولیس پریس نوٹ کے مطابق اس معاملے میں تین کروڑ نو لاکھ روپے کے خرد برد کی شکایت درج کرائی گئی تھی۔

نشہ مکت ابھیان

منشیات کے کاروبار کے خلاف اپنی کاروائی جاری رکھتے ہوئے پولیس نے کوٹگام میں دہی سے تعلق رکھنے والے محمد مبارک نامی ایک ڈرگ اسمگلر کو گرفتار کیا۔ اس کے قبضے سے نشیلی اشیاء کی کچھ مقدار برآمد کی گئی۔

دھرمیندر پردھان

تعلیم کے مرکزی وزیر دھرمیندر پردھان اور خواتین اور بچوں کی بہبود کی مرکزی وزیر اناپورنا دیوی نے نئی دہلی کے وگیان بھون میں، آنگن واڑی مراکز اور اسکولوں کو ایک ہی جگہ قائم کرنے کے لئے رہنما خطوط جاری کئے۔ اس موقع پر

دھرمیندر پردھان نے کہا کہ اس اقدام سے ہر ماں اور بچے کی مکمل دیکھ بھال کو یقینی بنایا جا سکے گا اور یہ قومی تعلیمی پالیسی 2020 کے مطابق سیکھنے کے عمل کی بنیاد کو مستحکم کرے گا۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران چند ایک مقامات پر ہلکی سے درمیانہ درجے کی بارش ہونے کا امکان ہے۔

سرینگر میں آج دن کا زیادہ سے زیادہ درجہ حرارت 26 اعشاریہ 4 ڈگری سیلسیوس جبکہ کل رات کا کم سے کم درجہ حرارت 14 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 31 ڈگری سیلسیوس جبکہ کل رات کا کم سے کم درجہ حرارت 20 اعشاریہ 3 ڈگری سیلسیوس تھا۔

سرینگر میں کل طلوع آفتاب صبح 6 بج کر 7 منٹ پر اور غروب آفتاب شام 6 بج کر 53 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بج کر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ